

प्रेषक,

सचिन कुर्वे,
अपर सचिव,
उत्तराखण्ड शासन।

सेवामें,

निदेशक,
पर्यटन निदेशालय,
उत्तराखण्ड, देहरादून।

संस्कृति, पर्यटन एवं खेलकूद अनुभाग-1

देहरादून दिनांक 27 दिसम्बर, 2013

विषय:-वित्तीय वर्ष 2013-14 में श्री केदारनाथ धाम में अस्थाई 50 शौचालय के निर्माण हेतु पुनर्विनियोग के माध्यम से धनराशि की स्वीकृति के सम्बन्ध में।

महोदय,

उपर्युक्त विषयक आपके पत्र संख्या-420/2-7-27/2013, दिनांक 20 नवम्बर, 2013 के संदर्भ में मुझे यह कहने का निदेश हुआ है कि श्री केदारनाथ धाम में अस्थाई 50 शौचालय के निर्माण हेतु वर्ष 2013-14 में पुनर्विनियोग के माध्यम से संलग्न बी0एम0-9 में उल्लिखित विवरणानुसार कुल ₹ 1000.00 लाख की धनराशि में से ₹ 15.22 लाख (₹ पन्द्रह लाख बाईस हजार मात्र) की वित्तीय स्वीकृति निम्नलिखित प्रतिबन्धों के अधीन आपके निर्वर्तन पर रखे जाने की श्री राज्यपाल महोदय सहर्ष प्रदान करते हैं :-

- (i) कार्य प्रारम्भ करने से पूर्व विस्तृत आगणन/मानचित्र पर सक्षम अधिकारी से प्राविधिक स्वीकृति प्राप्त करनी आवश्यक होगी।
- (ii) कार्य पर उतना ही व्यय किया जाये जितनी धनराशि स्वीकृत की गयी है। स्वीकृत धनराशि से अधिक व्यय कदापि न किया जाय।
- (iii) कार्य करने से पूर्व समस्त औपचारिकतायें तकनीकी दृष्टि को मध्यनजर रखते हुए एवं विभाग द्वारा प्रचलित दरों/विशिष्टियों को ध्यान में रखते हुए निर्माण कार्य को सम्पादित करना सुनिश्चित किया जाय।
- (iv) निर्माण सामग्री को उपयोग में लाने से पूर्व सामग्री का परीक्षण प्रयोगशाला से अवश्य करा लिया जाय तथा उपयुक्त सामग्री ही प्रयोग में लायी जाय।
- (v) स्वीकृत की जा रही धनराशि का उपयोग दिनांक 31 मार्च, 2014 तक अवश्य कर लिया जाय।
- (vi) आगणन में प्राविधानित डिजायन एवं मात्राओं हेतु सम्बन्धित अधिशासी अभियंता एवं अधीक्षण अभियंता पूर्ण रूप से उत्तरदायी होंगे।
- (vii) एक योजना हेतु स्वीकृत धनराशि का व्यय दूसरी योजना पर कदापि न किया जाय।
- (viii) मुख्य सचिव, उत्तराखण्ड शासन के शासनादेश संख्या-2047/XIV-219(2006), दिनांक 30 मई, 2006 द्वारा निर्गत आदेशों का कार्य कराते समय या आगणन गठित करते समय कड़ाई से पालन किया जाय।
- (ix) कार्यदायी संस्था के निधारण में शासन द्वारा समय-समय पर निर्गत शासनादेशों का अनुपालन सुनिश्चित किया जायेगा।
- (x) व्यय करते समय उत्तराखण्ड अधिप्राप्ति नियमावली 2008 में उल्लिखित प्राविधानों एवं इस सम्बन्ध में समय-समय पर निर्गत शासनादेशों/नियमों का अनुपालन सुनिश्चित किया जायेगा।

- 2- उपरोक्त व्यय चालू वित्तीय वर्ष 2013-14 के आय-व्ययक में अनुदान संख्या-26 के लेखाशीर्षक-5452-पर्यटन पर पूंजीगत परिव्यय-80-सामान्य-आयोजनागत-104-संबर्धन तथा प्रचार-04-राज्य सेक्टर-52-चारधाम यात्रा मार्गों पर आधारभूत सुविधाओं का निर्माण/विकास-24-वृहद् निर्माण कार्य के मानक मद के नामे डाला जायेगा।
- 3- उपरोक्त आदेश वित्त विभाग के अ0शा0सं0-593/XXVII(2)/2013, दिनांक 23 दिसम्बर, 2013 प्राप्त उनकी सहमति से जारी किये जा रहे हैं।
- 4- उक्त व्यय वर्तमान वित्तीय वर्ष 2013-14 के अनुदान संख्या-26 के अन्तर्गत अलोटमेंट आईडी-S-13/2260205 द्वारा निर्गत किया जा रहा है।
- संलग्नक-यथोपरि।

भवदीय,

(सचिन कुर्वे)
अपर सचिव।

- संख्या:- 30/4 /VI(1)/2013-02(01)/2012, तददिनांकित।
- प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित :-
- 1- महालेखाकार, लेखा एवं हकदारी, उत्तराखण्ड देहरादून।
 - 2- मुख्य कोषाधिकारी, देहरादून।
 - 3- वित्त अधिकारी, साइबर ट्रेजरी, 23 लक्ष्मी रोड, डालनवाला देहरादून।
 - 4- आयुक्त गढ़वाल मण्डल।
 - 5- जिलाधिकारी, रुद्रप्रयाग।
 - 6- वित्त अनुभाग-2, उत्तराखण्ड शासन।
 - 7- अध्यक्ष, सुलभ इन्टरनेशनल देहरादून।
 - 8- एन0आई0सी0, उत्तराखण्ड सचिवालय परिसर।
 - 9- गार्ड फाईल।

आज्ञा से,

(प्रकाश चन्द्र भट्ट)
अनुसचिव।